

بِسْمِ اللّٰهِ الرَّحْمٰنِ الرَّحِیْمِ

اشارات

ایک انسان جب کبھی عالم خیال میں دنیا کی سرحد کے اُس پار جھانک کر اُس راستہ کو دیکھتا ہے جو بال سے زیادہ باریک اور تلوار سے زیادہ تیز ہے تو کانپ جاتا ہے اور سوچنے لگتا ہے کہ آخر وہ منزل کس قدر کٹھن اور دشوار ہوگی۔ اُس پر سے گزرتے ہوئے کتنی زیادہ احتیاط کی ضرورت پیش آئے گی۔ ذرا سا توازن بگڑنے سے آدمی کس خوفناک گڑھے میں گرے گا اور پھر وہاں اُس کا کیا حشر ہوگا؟ یہ اور اسی قسم کے سینکڑوں خیالات صرف اس ایک تصور کے ساتھ ذہن میں گھومنے لگتے ہیں اور آدمی ان پر گھنٹوں غور کرتا ہے مگر بالآخر معاملہ اس ایک نقطہ پر آ کر ختم ہوتا ہے کہ اللہ تعالیٰ کے فضل اور اس کی رحمت کے بغیر ان مراحل میں سے کوئی شخص بھی کامیابی کے ساتھ نہیں گذر سکتا۔

اگر کوئی شخص یہ کہے کہ کیا اس عالم ناسوت میں بھی کوئی منزل ایسی ہے جو اپنی نوعیت کے اعتبار سے نہ سہی مگر خطرات اور مشکلات کے نقطہ نظر سے "صراط" سے ملتی جلتی ہے تو اسے آسانی سے یہ کہا جاسکتا ہے کہ یہ راہ تجدید و احیائے دین کی راہ ہے۔ یہ کام بڑا ہی مشکل اور صبر آزما ہے اسکی ذمہ داریاں بڑی ہی شدید اور نازک ہیں۔ اس میں قدم قدم پر انتہائی حزم و رکارہ ہوتا ہے اور توازن میں اگر معمولی سا فرق آجائے تو آدمی تجدید دین کی بجائے تخریب دین کا مرتکب ہو جاتا ہے۔ سچی بات تو یہ ہے کہ آدمی جب کبھی اس کام کا تصور بھی کرتا ہے تو کانپ جاتا ہے اور بے اختیار پکار اٹھتا ہے کہ جو لوگ اس راہ میں کامیاب و کامران ہوئے ہیں ان پر رحمت باری سایہ شکن ہی اور صرف اسی ذات کے سہارے وہ ان منازل کو طے کر گئے ورنہ یہ کام انسان کے بس سے باہر ہے۔

ممکن ہے یہاں ایک سوال انسان کے ذہن میں یہ پیدا ہو کہ جب اللہ کا کلام اور اُس کے رسول کی سنت ہمارے پاس محفوظ ہے اور خلفائے راشدین اور دوسرے ائمہ اور صلحائے امت کے پورے کا زمانے ہماری آنکھوں کے سامنے ہیں تو پھر اس کام کو اتنا کٹھن اور مشکل کیوں کہا جاتا ہے اس میں کوئی شک نہیں کہ کتاب الہی اور سنت رسول کی موجودگی اور صحابہ کرام اور اہل بیت کے دوسرے پاکیزہ لوگوں کی سیرت و کردار کا صحیح ریکارڈ وہاں سے ایسے نعمتِ غیر مترقبہ ہے، اور اس لیے ہم دینی اعتبار سے اُس طرح کبھی بھی مفلوج نہیں ہوتے جس طرح کہ یہودی اور عیسائی، اور ایشیا کے دوسرے مذاہب کے پیرو مفلوج ہو کر رہ گئے۔ یہ بلاشبہ اسی نعمت کا اعجاز ہے کہ دین کے ساتھ ہمارا رشتہ ہماری ساری کوتاہیوں کے باوجود ہمیشہ قائم رہا ہے اور ہم نے آج تک دوسرے مذاہب کے علمبرداروں کی طرح اپنے دین کو قصہ پارینہ یا ماضی کی ایک مقدس یادگار یا ایک آنجان یا انہونی چیز کی حیثیت سے نہیں دیکھا بلکہ اسے ہمیشہ ایک رہنما قوتِ فکر و عمل تسلیم کیا ہے۔ یہ سب باتیں اپنی جگہ بالکل بجا اور درست، لیکن ان کے ماننے کے باوجود اس حقیقت سے بھی انکار نہیں کیا جاسکتا کہ وقت کے تقاضے بھی کوئی کم خطرناک نہیں ہوتے۔ ان کا طوفان لوگوں کے فکری جہاز کو بے لنگر کر دیتا ہے اور اسے اعتدال اور توازن کی راہ پر لانا کوئی آسان کام نہیں ہوتا۔ جب کسی امت یا ملت کے دماغ پر زمان و مکان کے تقاضے اس طرح مستطرد ہو جائیں کہ اُسے ان کے علاوہ کوئی چیز بھی سمجھ میں نہ آتی ہو، ان حالات میں اُس کے فکر و نظر کو زمان و مکان کی جکڑ بندیوں سے آزاد کر کے اسے اسلام کے عالمگیر اور سرمدی پیغام کا علمبردار بنانا بہت ہی کٹھن حتمل ہے۔ یہ کام انتہائی مشکل اور پیچیدہ ہے جب تک ایک انسان اس کام کی مشکلات اور پیچیدگیوں سے کما حقہ واقف نہیں ہوتا وہ احیائے دین کی نازک ذمہ داریوں کو پوری طرح سمجھنے سے قاصر رہتا ہے۔ وقتی مصلحتیں اور وقتی مطالبات کوئی ایسی چیزیں نہیں جنہیں آسانی سے نظر انداز کیا جاسکتا ہو۔ ان کی گرفت بڑی مضبوط ہوتی ہے اور اس سے نجات دلانے کے لیے کسی فریاد یا گروہ کو زبردست جدوجہد کرنا پڑتی ہے۔

پھر اس معاملہ کا دلچسپ پہلو یہ ہے کہ وقت کے تقاضے بہت سی مختلف صورتوں میں جلوہ گر ہوتے ہیں ان میں ایک صورت یہ ہو سکتی ہے کہ سوسائٹی کی فضا بحیثیت مجموعی پاکیزہ ہو، ملت کی اکثریت پر دینی اثرات بہت

گہرے ہوں صرف چند مفسد اور شررا نسیان بعض ایسے افکار کی اشاعت شروع کر دیں جن سے فضا کے بگڑنے کا خطرہ پیدا ہو جائے۔ ایسے ماحول میں دین کے علمبرداروں کا کام زیادہ مشکل نہیں ہوتا۔ ان کا فرض صرف اسی قدر ہوتا ہے کہ وہ ان غلط افکار اور باطل نظریات کی اس طرتی سے تردید کریں کہ عوام پر ان کی لغویت واضح ہو جائے۔

دوسری صورت یہ ہو سکتی ہے کہ معاشرہ تو بر لحاظ سے صحت مند اور توانا ہو مگر اس میں ایک محدود طبقہ اپنی حیلاریوں اور چالاکیوں سے مسند اقتدار برتتا رہتا ہے اور قوت اور طاقت کے بل بوتے پر لوگوں کو غلط راہ پر ڈالنے کی کوشش کرے۔ یہ صورت پہلی صورت سے نسبتاً زیادہ مشکل ہے۔ اقتدار کا یہ خاصہ ہے کہ اگر وہ بر ہے تو متناطیس کی طرح سماج کی ساری برائیوں کو اپنے ارد گرد سمیٹ کر ایک زبردست قوت بن جاتا ہے جسے روکنے کے لیے بسا اوقات جان تک کی بازی لگانا پڑتی ہے۔ لیکن یہاں بھی دین کے جانثاروں کی ہمت بندھانے کے لیے بیشتر عوامل موجود ہوتے ہیں۔ انہیں اس بات کا ہر قدم پر احساس رہتا ہے کہ انہیں اکثریت کی تائید حاصل ہے۔ پھر وہ لوگ اس بات کا بھی پوری طرح شعور رکھتے ہیں کہ اگر معاشرہ پر سے اس مفسدانہ اقتدار کے تسلط کو ختم کر دیا جائے تو پھیلی ہوئی برائیاں خود بخود دودھ ہو جائیں گی کیونکہ ان برائیوں کو ابھی سوسائٹی میں جڑ بکڑنے کا موقع نہیں ملا۔

اجیائے دین کے راستے میں سب سے بڑی رکاوٹ وہاں پیش آتی ہے جب برائیاں معاشرہ کے اندر پوری طرح نفوذ کر چکی ہوں، جب غلط افکار و نظریات سے لوگ نہ صرف مرعوب ہی ہوں بلکہ مغلوب بھی ہو چکے ہوں اور وہ طبقہ جسے ملک کی فکری رہنمائی کا منصب حاصل ہو وہ ان باطل عقائد کی ترویج و اشاعت کو اپنی زندگی کا مقصد و حید قرار دے لے۔ پھر اس طبقہ کی نیت پر حکومت کے وسائل بھی موجود ہوں اور ریاست کی قوتِ ظاہرہ ان باطل نظریات کی بنیاد پر عملاً ایک سوسائٹی کی تشکیل کرنا شروع کر دے۔ ایسے کٹھن حالات میں اعلیٰ کلمتہ الحق بڑا ہی صبر آزمایا کام ہے۔ ان مبتیوں میں جہاں رات ابھی اپنے پر پھیلا رہی ہو ہدایت کے دیئے جلاتا بلاشبہ ایک قابلِ قدر کام ہے۔ لیکن ایک ایسا ماحول جس پر گھٹا ٹوپ اندھیرا چھا چکا ہو اور

لوگ اس تاریکی پر نہ صرف مطمئن ہوں بلکہ بدقسمتی سے وہ اسے روشنی سمجھ رہے ہوں اور اس کو دور کرنے کی ہر کوشش اُن کے نزدیک مذموم خیال کی جائے، پھر وہاں مخالفت کے زبردست طوفان اور محنت کی تند و تیز آندھیاں بھی چل رہی ہوں، وہاں شمع ہدایت روشن کر کے پورے ماحول کو اس کی ضیا پاشیوں سے مستعد کرنا ایک زبردست خدمت ہے۔ اور یہ خدمت جتنی زیادہ قابلِ ستائش، جتنی زیادہ خدا کے ہاں اجر کی مستحق ہے، اتنی ہی اس کی ذمہ داریاں نازک ہیں اور اس جہد و جہد میں ٹھکنے کے خطرات بھی زیادہ ہیں۔

اوپر کی سطوح میں جن مختلف صورتوں کی طرف اشارہ کیا گیا ہے اُن میں کوئی تاریخی ترتیب تلاش کرنا بالکل بے سود ہے جس طرح علم الاقتصاد کے ماہرین نے پوری انسانی تاریخ کو طریقِ پیدائش کے اعتبار سے مختلف ادوار میں منقسم کر دیا ہے، اسی طرح کی کوئی تقسیم تجدید و احیائے دین کے معاملے میں ممکن نہیں ہو سکتا ہے کہ نبی اکرم صلی اللہ علیہ وسلم کے وصال کے دو تین سو سال بعد کسی ملک میں تیسری صورت درپیش ہو اور اس کے ہزار سال بعد احیائے دین کی کوشش کرنے والوں کو پہلی یا دوسری قسم کی صورتوں کے مسائل گھیرے ہوئے ہوں۔ اس بنا پر یہ کہنا کہ اب جو لوگ دین کی سرمنڈی کے لیے کوشاں ہیں چونکہ انہیں نسبتاً مشکل حالات سے سابقہ پیش آرہا ہے اس لیے اُن کا مرتبہ بھی زیادہ بلند ہے، صحیح نہیں۔ جو شخص تلاطم خیز سمندر کی تند و تیز موجوں سے نبرد آرز ماہر اس کے مصائب کا صحیح اندازہ اُس کے علاوہ اور کسے ہو سکتا ہے؟ اسی طرح ایک عہد یا ایک ماحول میں اقامتِ دین کے کام کرنے والوں کی ذمتوں کو اس عہد اور اسی ماحول کے رہنے والوں کے سوا کوئی دوسرا پوری طرح نہیں سمجھ سکتا۔ اس کو وجہ یہ ہے کہ ایک ماحول اور دوسرے ماحول میں جو فرق پایا جاتا ہے اُس کی اساس محض افکار و نظریات کا اختلاف نہیں ہوتی بلکہ اس میں جذبات و احساسات بھی برابر شریک ہوتے ہیں۔ کسی قوم کے معتقدات بلاشبہ اُس قوم کے ذہنی اور فکری سانچے تیار کرنے میں بہت بڑی اہمیت کے حامل ہیں اور ان کی اثر آفرینی کو نظر انداز نہیں کیا جاسکتا، لیکن جو چیز افراد کو ان سانچوں میں ڈھلنے پر آمادہ کرتی ہے وہ جذبہ اور احساس ہے۔ حیاتِ انسانی جو ”شعلہ مستور“ افراد کے دل و داغ کو گھلا کر ان میں قبولیت کی صفت پیدا کرتا ہے۔ اس کی کیفیت جس طرح افراد کے معاملہ میں داخل ہے

اسی طرح ماحول کے معاملہ میں بھی سراسر اضافی ہوتی ہے اور باہر کا کوئی فرد جب تاریخ کی چلین میں سے جھٹکے دیکھتا ہے تو اس کی نگاہ میں افکار و نظریات تو آجاتے ہیں لیکن ان افکار و نظریات سے وابستگی کی کیفیات اس کی آنکھوں سے ہمیشہ اوجھل رہتی ہیں اور اس بنا پر وہ دوسروں کے ساتھ انصاف نہیں کر سکتا۔

اگر ہر عہد کی جاہلیت محض فکر و نظر کی خدک دوسرے عہد کی جاہلیت سے مختلف ہوتی تھی تو اس کے ٹرنے کے نتیجے میں ایک سے نہ ہو سکتے تھے لیکن جہاں یہ اختلاف افکار و نظریات سے گذر کر جذبات و احساسات تک پہنچ گیا ہو وہاں ان ہتھیاروں میں یکسانیت تلاش کرنا بالکل عبث ہے۔ جس طرح ہر عہد کی مگر اسی مخصوص فتنوں کے ساتھ حملہ آور ہوتی ہے اسی طرح اس سے نپٹنے کا طریق بھی بدلتا رہتا ہے کیونکہ حملوں کی نوعیت کے بدلنے سے ان کی مداخلت کی نوعیت کا بدلنا ناگزیر اور لازمی ہے اور اگر یہ تبدیلی نہ کی جائے تو کامیابی کے امکانات بہت کم رہ جاتے ہیں۔

جو کچھ عرض کیا جا رہا ہے یہ کوئی ٹھکی چھپی بات نہیں بلکہ ہمارے ہاں کا سارا علم کلام اور ہمارے ائمہ اور صلحاء کی تجدیدی کوششیں اس حقیقت کی شاہد ہیں۔ سیدنا عمر بن عبدالعزیز نے اصلاح حال کے لیے جو جدوجہد کی اور اموی درباروں میں بڑھتے ہوئے جاہلی رجحانات و اثرات کا جن مختلف طریقوں سے مقابلہ کیا ان کا انداز امام غزالی کے کام سے الگ اور جداگانہ ہے۔ اسی طرح مجدد الف ثانی کے تجدیدی کارناموں اور شاہ اسماعیل شہید کی اقامت دین کی کوششوں میں گو نوعی فرق نہ ہی لیکن عملی فرق ضرور پایا جاتا ہے۔ اس اختلاف کی بنیاد وہی ہے جس کا اوپر ذکر کیا جا چکا ہے کہ جاہلیت ہر عہد میں فتنوں کے رنگا رنگ لباس اور صورتوں میں ہوتی ہے اور اس سے مقابلہ کرنے والوں کے حالات بھی مختلف ہوتے ہیں، اس لیے اس کا رستہ روکنے کے لیے یہ ناگزیر ہے کہ وقت کے تقاضوں کے مطابق جدوجہد کی جائے چنانچہ آج ہم جاہلیت کے جن مختلف فتنوں میں گرفتار ہیں اور انہوں نے ہماری زندگی کا جس طریق سے حاظرہ کر رکھا ہے، جب تک ہم نہیں پوری طرح سمجھ نہیں پاتے اس وقت تک جاہلیت کے ساتھ کوئی لڑائی بھی کامیابی کے ساتھ لڑی نہیں جاسکتی۔

اس ضمن میں پہلی چیز جس کا ذہن نشین کرنا ضروری ہے یہ ہے کہ آج کے اس دور میں جاہلیت ہم سے زندگی کے صرف ایک مورچے یا محاذ پر نبرد آزما نہیں بلکہ یہ ٹرائی حیات انسانی کے سارے شعبوں میں ہے۔ پھر یہ تصادم اگر ایک طرف افکار و نظریات کی دنیا میں پایا جاتا ہے تو دوسری طرف عمل کا میدان بھی اس سے خالی نہیں۔ یہ قتنہ جس سے اس وقت ہمیں مقابلہ درپیش ہے اشرافی فلسفہ کی ہی کوئی گراہی نہیں۔ اس کا تعلق زندگی کی گہرائیوں سے ہے، اس کی بڑی انسان کے قلب و دماغ میں پیوست ہیں اور اسکی شاخیں حیات انسانی کی ساری دستوں پر پھیلی ہوئی ہیں۔ اس لیے جب تک اس کو بیخ و بن سے اکھاڑ کر بھینکا نہیں جاتا دین حق کو زندگی میں نافذ کرنے کی کوششیں پوری طرح باآواز نہیں ہو سکتیں۔ ایک تہذیب کو مٹانے کے لیے ایک تہذیب ہی اس کے مقابلے میں لانی پڑتی ہے اور ایک جاہلی تمدن کو تمدن کی ہی قوت سے مسمار کیا جاسکتا ہے۔

پھر ہمیں اس حقیقت کو بھی نظر انداز نہ کرنا چاہیے کہ سائنس کی ایجادات و انکشافات نے صرف فکر و نظر کے زاویوں کو بدلایا ہے بلکہ انسانی عمل کے اثر و نفوذ کو بھی کافی حد تک متغیر کر دیا ہے۔ زمان و مکان کے سمٹ جانے سے حیات انسانی کے مختلف شعبے باہم ایک دوسرے سے استفادہ قریب بہر گشتے ہیں کہ ان کے درمیان کوئی حد حاصل قائم نہیں کی جاسکتی۔ آپ اگر زندگی کے ایک شعبے میں تبدیلی لانا چاہتے ہیں تو جب تک سارے شعبوں کو اس کے مطابق تبدیل نہیں کر لیا جاتا یہ انقلابی کوشش کبھی بھگا میاں نہیں ہو سکتی۔ اس کے ساتھ ساتھ ریاست کا دائرہ عمل بھی اب اس قدر پھیل گیا ہے کہ زندگی کا کوئی گوشہ قلب و دماغ کا کوئی ریشہ اس کے اثر و نفوذ سے آزاد نہیں رہا۔ اور یہ زبردست قوت جس کے ذرائع اور وسائل پہلی ریاستوں کے مقابلے میں کہیں زیادہ ہیں، جاہلیت پھیلانے کے لیے پوری طرح موعمل رہتی ہے بلکہ اگر یہ کہا جائے کہ جاہلیت اگرچہ پیدا تو اب بھی شیطانی دماغوں ہی میں ہوتی ہے مگر اب اس کی نشر و اشاعت کا سب سے موثر ذریعہ ریاست ہے تو یہ زیادہ صحیح ہوگا۔ اس لیے ان بدلے ہوئے حالات میں جاہلیت کا مقابلہ کرنے کی تین ہی صورتیں ممکن ہیں: یا تو ریاست کے دائرہ اختیار کو کم کر دیا جائے یا خدا کے آرزو بندوں کے لیے اس دنیا میں ایک ایسی سرزمین تلاش کی جائے جو کافرانہ نظام زندگی کے اثرات سے نہ صرف آزاد ہو بلکہ

مستقبل میں بھی اُس کی دستبرد سے بالکل محفوظ و مامون رہ سکے، یا پھر آخری صورت یہ ہے کہ جاہلی نظام کے اندر ہی رہتے ہوئے اس کا ڈٹ کر مقابلہ کیا جائے اور اس کو شکست دینے کے بعد ریاست کے رخ کو صحیح راہ پر موڑ دیا جائے جس دور میں سے ہم گزر رہے ہیں اس میں عیسوی صورت کے سوا کوئی اور صورت ممکن نظر نہیں آتی۔ یہ راہ بلاشبہ سخت دشوار ہے مگر اس کے علاوہ اقامتِ دین کے لیے کوئی چارہ کار بھی باقی نہیں رہا۔

اس منزل کی جو مشکلات ہیں اُن میں سے بعض تو وہ ہیں جو ظاہر و باہر ہیں یعنی جاہلیت کی حفاظت اور پاسبانی ریاست کا فہر و جبروت کرتا ہے اور اس کے نفاذ کے لیے اُس کے وسائل کام میں آتے ہیں لیکن اس کی بعض مشکلات ایسی بھی ہیں جاکثر و بیشتر نگاہوں سے پوشیدہ رہتی ہیں اور بسا اوقات خدمتِ دین کے پتے جذبہ سے سرشار لوگ بھی بعض ایسی بے اعتدالیاں کر بیٹھتے ہیں جن سے دین کو نائدہ پہنچنے کی بجائے اسے شدید نقصان پہنچ جاتا ہے ہم یہاں بعض ایسی دقتوں کی طرف ہی اشارہ کرتے ہیں۔

ہمارا اس دور میں جب کوئی شخص اقامتِ دین کا نیک اور مقدس ارادہ لیکر اٹھتا ہے تو وہ یہ دیکھتا ہے کہ جاہلیت نے پوری زندگی پر تسلط قائم کر رکھا ہے۔ اُس نے صرف لوگوں کے افکار و نظریات اور اعمال و افعال کو متاثر نہیں کیا بلکہ سوچنے اور سمجھنے کے سارے اندازِ فکر بدل دیئے ہیں پہلے تو ایسا شخص اس تسلط کی ہمہ گیری دیکھ کر گھبراتا ہے مگر جب ہمت کر کے راہِ حق کی طرف قدم اٹھاتا ہے تو یہ سوچ نہیں پاتا کہ آغاز کس طرح کرے۔ وہ غور کرنے کے بعد یہ فیصلہ کرتا ہے کہ چونکہ فساد کی اصل جڑ خالق و مخلوق کے مابین رشتہ کی خرابی میں ہے اس لیے سب سے پہلے اس رشتہ کو صحیح کرنا چاہیے لیکن اُسے خود اسی اس امر کا احساس ہوتا ہے کہ دورِ حاضر کی جاہلیت نے خالق اور مخلوق کے درمیان تعلق میں جو خرابی پیدا کی ہے وہ کسی مافوق الطبعی احساس کا نتیجہ نہیں بلکہ محسوسات کی کوشش سازی ہے اس لیے وہ مجبوراً بالجدِ الطبعیاتی مسائل کو چھوڑ کر امورِ دنیا کی طرف متوجہ ہوتا ہے اور جاہلیت نے انسانیت پر جو مظالم ڈھائے ہیں انکی نشاندہی کرتا ہے اور لوگوں کے ذہن میں اس حقیقت کو اُتارنے کی کوشش کرتا ہے کہ یہ برائیاں جنہیں وہ اس عالمِ مادی

میں دیکھ رہے ہیں یہ دراصل اپنے مالک اور خالق کو صحیح طور پر نہ پہچاننے کے لازمی نتائج ہیں۔ پھر اس کے مقابلے میں وہ مثبت طور پر ایک صحیح نظریہ زندگی بھی پیش کرتا ہے تاکہ لوگ اُسے قبول کر کے جاہلیت کی چیلانی ہوئی لغتوں سے نجات حاصل کریں۔ یہی وہ مقام ہے جہاں ایک داعی الی الحق کو سب سے زیادہ مشکل پیش آتی ہے۔ ایک طرف وہ یہ دیکھتا ہے کہ جس نظام حیات کا وہ علمبردار ہے اُس میں اگرچہ اس دنیا کی بھلائی کا بھی سامان موجود ہے لیکن اس بھلائی کا حقیقی سرچشمہ چند ا فوق الطبعی معتقدات ہیں اور خیر کی یہ کھتی اسی صورت میں بری بڑھا ہوتی ہے جب اُسے ایمانیات کے ان روحانی چشموں سے سیراب کیا جائے۔ مگر دوسری طرف حق کی دعوت دینے والا اس امر کو بھی نظر انداز نہیں کر سکتا کہ اُس کا مخاطب جو محسوسات کا رسیا ہے اُس وقت تک کوئی چیز قبول کرنے کے لیے تیار نہیں ہوتا جب تک کہ اُس کے سامنے امور دنیا کی اصلاح کا کوئی بہتر سہولت نہ رکھا جائے۔ اس لیے وہ بیچارہ اس بات پر مجبور ہوتا ہے کہ فرقی مخالف کو محض سمجھانے کی خاطر اپنے نظام حیات کو جو دنیاوی طور پر ایک روحانی نظام ہے دنیاوی نقطہ نظر سے بھی افضل و اکل ثابت کرے۔ اس معاملے میں بڑے ہی توازن اور احتیاط کی ضرورت پیش آتی ہے۔ تجدید دین کی یہی پل صراط ہے۔ اگر وہ اپنے مخالف کو اپنے نظریہ حیات کی محسوس برکتوں سے آشنا کرنے کے بعد اسے اس غیر مرئی ذات تک پہنچا دیتا ہے جو اس سنگ خیر کا منبع اور مبداء ہے تو وہ کامیاب ہے لیکن اگر وہ بدقسمتی سے خود اپنے آپ کو ہی اس مادی دنیا کے غم مہرچ میں ایسا الجھا لیتا ہے کہ فلاح و کامرانی کا اصل سرچشمہ اس کی آنکھوں سے اوجھل ہو جائے تو یہ سب سے بڑی ناکامی ہے۔

تجدید و احیائے دین کی مقدس کوششوں کی جو تاریخ ہمارے سامنے موجود ہے اُس پر ایک نگاہ ڈالیں اور دیکھیں کہ بعض بڑے بڑے نیک اور بے نفس لوگ کس طرح ناکامی کا شکار ہوئے۔ انہوں نے وقت کے مسائل سے چلنے کے لیے اسی عہد کے تقاضوں کے مطابق علم کلام تیار کیا اور اس سے کسی قدر مفید کام بھی لیا لیکن شومی قسمت کہ اپنی بات کو زیادہ موثر اور دلنشین بنانے کے لیے حد اعتدال سے گزر گئے اور اپنی آواز کو نوائے وقت کے ساتھ آشنا ہم آہنگ کر دیا کہ وہ اسی میں گم ہو کر رہ گئی اور اس کا کوئی الگ وجود بھی باقی نہ رہا۔ پھر

ہاں امام غزالی نے بھی وقت کے تقاضوں کے مطابق باتیں کیں اور سرسید نے بھی یہی خدمت سرانجام دی لیکن دینی نقطہ نظر سے ان دونوں کے اثرات ایک دوسرے سے مختلف ہیں۔ امام صاحب کی کوششیں کامیاب ہوئیں اور فلسفہ یونان کا طلسم ٹوٹا اور اس کی جگہ لوگوں نے احکام الہی اور سنت رسول کی طرف توجہ کی۔ یہ اس خادم دین کا اتنا بڑا احسان ہے کہ ملت اسلامیہ کبھی بھی اس سے سبکدوش نہیں ہو سکتی۔ اس کے برعکس سرسید مرحوم خواہ دنیاوی خدمات کے اعتبار سے کتنے اونچے ہی کیوں نہ ہوں لیکن دینی نقطہ نظر سے انہوں نے متاع امت کا اتنا عظیم نقصان کیا کہ اسے آسانی کے ساتھ فراموش نہیں کیا جاسکتا۔ مجھے اس بارے میں یہ بھی تسلیم ہے کہ سرسید کی نیت خراب نہ تھی انہوں نے جو کچھ کیا اصلاح کے ارادے سے کیا۔ لیکن دیکھیے کہ تجدید دین کے معاملہ میں معمولی بے احتیاطی نے انہیں کہاں سے کہاں پہنچا دیا اور ان کی اس بے ارادہ لغزش نے امت مسلمہ میں کن فتنوں کے دروازے کھول دیئے۔ یہاں اس موضوع پر کسی تفصیلی بحث کی گنجائش نہیں۔ لیکن اتنی بات ضرور ذہن نشین ہے کہ سرسید نے جس عہد میں آنکھ کھولی اُس میں سائنس کی ترقیوں نے انسانی نگاہ کو خیرہ کر رکھا تھا اور اس وجہ سے نیچر اور قواعد طبیعی صداقت کا معیار قرار پا چکے تھے۔ سرسید نے جب یہ دیکھا کہ مسلمانوں کا پرانا عالم کلام اس نئے دور میں کارآمد نہیں ہو سکتا تو انہوں نے اسلام کی حقانیت ثابت کرنے کے لیے قرآن میں سے قوانین فطرت کی یکسانیت اور ہم آہنگی تلاش کی۔ یہ کام بڑا ہی اچھا اور مفید تھا اور دین کے لیے قوت اور طاقت بن کر مغربی نظریات کی مینار کو روک سکتا تھا لیکن اسے مسلمانوں کی بدفہمی کے سوا اور کیا کہا جاسکتا ہے کہ مرحوم کی آنکھیں قوانین فطرت میں ایسی الجھیں کہ ان کے خالق کی قوتوں کا انہیں احساس باقی نہ رہا۔ پہنچا تو انہوں نے سائے دین کو اندھی بہری فطرت کے مطابق ڈھال دیا۔ معجزات کا جو خداوند تعالیٰ کی قوت کے زندہ مظاہر ہیں، سرے سے الکار کر دیا، یا ان کی اس طرح تاویل کی کہ ان میں اعجاز کی شان باقی نہ رہی۔ جہنت و دوزخ اور عقائد ما بعد الطبعی جو اسلام کی بنیادیں ہیں سب تزلزلیں ہو گئے اور اسلام ان معنوں میں فطرت اللہ سمجھا جانے لگا جن معنوں میں نیچر کا لفظ بولا جاتا ہے۔

جس دور سے ہم گزر رہے ہیں وہیں بھی قریب قریب اسی قسم کے مسائل درپیش ہیں اور ان کے حل کے لیے

ہیں بھی انتہائی احتیاط کی ضرورت ہے۔ مغربی افکار و نظریات نے جن کی بنیاد سراسر مادی ہے ایک تہذیب ایک تمدن یا دوسرے لفظوں میں ایک نظام حیات کا روپ دھاریا ہے۔ اس وجہ سے طرز سلطنت اور رفاہ عام کے طور پر ہی ایک دین کی صداقت کے معیار قرار پائے ہیں۔ یہ سارے معیارات اپنی نوعیت کے اعتبار سے عالم محسوسات سے تعلق رکھتے ہیں اس لیے دین کا جو داعی باطل کی جگہ حق قائم کرنے کا ارادہ رکھتا ہے اس کے لیے ضروری ہے کہ "امور دنیا سے بچ کرے اور اپنے نظریہ کی وضاحت اسی زبان اور اصطلاح میں کرے جو ان دنیا پرستوں کے لیے قابل فہم ہو اور پھر ان کے نظام حیات کے اندر جو جو استفادہ پائے جاتے ہیں ان کی نشاندہی کر کے انہیں یہ بتائے کہ یہ ساری خامیاں کوئی وقتی اور اتفاقی چیز نہیں بلکہ اُس نظریہ کے لازمی اجزاء ہیں جو انھوں نے زندگی کے بارے میں اختیار کر رکھا ہے۔ اس لیے جب تک وہ اپنے مانک اور خالق کے ساتھ اپنے تعلقات درست نہیں کرتے اس وقت تک ان کے مصائب دور نہیں ہو سکتے۔ ظاہر بات ہے کہ اس قسم کی ذہنی فضا میں آدمی کے لیے ناگزیر ہے کہ وہ عالم محسوسات کے مقدمات کو اس طریق سے ترتیب دے کہ ذہن خود بخود غیر محسوس ذات کی طرف منتقل ہو جائے۔ محسوس سے غیر محسوس کی طرف انتقال ذہن کا یہ عمل بڑا مشکل اور انتہائی احتیاط کا طالب ہے۔ اس کی وجہ یہ ہے کہ محسوسات کی بنیاد پر جو تمدن اس وقت قائم ہے اس سے زیادہ انسانی خواہشات کو تسکین دینے والا کوئی نظام نہیں، اس لیے عام انسانوں کے لیے یہ سب سے زیادہ کشش رکھتا ہے۔ جو نظریہ حیات کسی چیز کی صداقت کے لیے صرف جو اس کی شہادت کا طلبگار ہو اور جس میں ان چیزوں کے لیے کوئی معمولی سے معمولی گنجائش بھی باقی نہ رہے جو اس سے ماوراء ہوں وہاں اس طرح کے مقدمات قائم کرنا کہ انسانی ذہن ایک ایسے نظام حیات کی طرف متوجہ ہو جائے جس میں خدا، وحی، الہام، حشر و نشر جیسی غیر مرئی چیزیں بطور ایمانیات تسلیم کرنی پڑیں۔ قصاص و شواہد اور وقت طلب کام ہے۔

پھر اس کام میں مشکلات کے علاوہ لاتعداد خطرات بھی ہیں اور ان میں سب سے بڑا خطرہ یہ ہے کہ بعض اوقات دین حق کے علمبردار تعلیمات الہی کو قابل فہم بنانے کے لیے ان کی اس انداز سے تشریح و تعبیر

شروع کر دیتے ہیں کہ وہ راجح الوقت حتی نظام کی ہی ایک بہتر اور ترقی یافتہ صورت معلوم ہونے لگتی ہے
 اور اس طرح ایک عالمگیر نظام فکر و عمل جو محسوسات کی دنیا سے بحث تو بلاشبہ کرتا ہے مگر جس کی بنیاد
 خالص روحانی ہے، بجز زمانی اور مکانی قیود سے سراسر آزاد ہے، وہ وقتی تعاضلوں کی جگہ بندوبستوں میں گرفتار
 ہو کر محض ایک مادی نظام بن کے رہ جاتا ہے۔ دین حق کو وقتی مصلحتوں سے ہم آہنگ کرنے کے لیے اس
 کا حلیہ اس طریق سے بگاڑا جاتا ہے کہ جاہلیت اور اسلام کے درمیان کوئی امتیاز باقی نہیں رہتا۔ اسلام کی
 اس مادہ پرستانہ تعبیر میں عمل کی بنیاد حسی تمدن کی طرح مصالح یا ذاتی اور قومی منافع قرار پاتی ہے جو بے خوف
 خدا یا احتسابِ آخرت جو درحقیقت کسی الہامی دین میں عمل کے سب سے بڑے محرکات ہیں ان کو
 یا تو محض اعتباری باتیں کہہ کر رد کر دیا جاتا ہے یا پھر انہیں اس طرح توڑ مٹا کر پیش کیا جاتا ہے کہ انسانی زندگی
 میں ان کی اثر آفرینی باقی نہیں رہتی۔ سرسید کی تحریک اصلاح سے لیکر فتنہ انکارِ حدیث تک ہمارے
 ملک میں متحد دین نے تاویلات اور تحریفات کے جو عجیب و غریب شاہکار پیش کیے ہیں وہ سب
 اسی ذہنیت کے زندہ مظاہر ہیں۔ ان میں اسلام کی جو تصویر ہمارے سامنے آتی ہے وہ سراسر یہی
 ایک مادی تحریک کا پتہ دیتی ہے اور اس کو دیکھنے سے یوں محسوس ہوتا ہے کہ اسلام بھی ایک طرح
 کا حسی تمدن ہے۔ ان دونوں کے مابین اگر کوئی فرق ہے تو صرف یہی کہ مادیتیں خدا کے وجود کا کھل کر
 انکار کرتے ہیں لیکن یہ حضرات اُس کے وجود کے کسی حد تک قائل ہیں خواہ اس انکار کا عملی زندگی سے کوئی
 تعلق ہو یا نہ ہو۔ اس غلط طرز فکر نے دین کے معاملہ میں جو ریشہ دوانیاں کی ہیں ان کا تذکرہ بڑا دلنگار ہے۔
 کہیں قوم کی معاشی خوشحالی کے لیے سود اور انٹرنس کے جواز کی راہیں نکالی جا رہی ہیں، کہیں امت مسلمہ کے
 ذوقِ جمال کی تسکین کے لیے تصویر کشی اور پیکر تراشی اور قص و سرود کے حق میں فتوے صادر ہو رہے
 ہیں اور کہیں بہتر معیارِ زندگی کے حصول کے لیے ضبط تولید کے حق میں دلائل فراہم کیے جا رہے ہیں۔ ان
 ساری کوششوں کے پس پردہ اگر جھانک کر دیکھا جائے تو معلوم ہو گا کہ یہ صرف وقت کا جادو ہے جو
 سرچرچہ کر بول رہا ہے اور وہ دین جو سارے ادیان کی قوت اور طاقت کو ختم کر کے خود اپنی فرمانروائی
 قائم کرنے کے لیے دنیا میں نازل کیا گیا تھا اب بعض نااندیش لوگوں کی حماقت سے مغربی تحریکات کا خیرہ دہریہ بن گیا

بے جا نہ ہو گا کہ اگر بات ختم کرنے سے پیشتر خد باتیں دین کے اُن مخلص خادموں سے بھی کر دی جائیں جو اسلام کو ہر قسم کی دستبرد سے بچانا چاہتے ہیں۔ یہیں اس امر کا احساس ہے کہ دورِ حاضر میں اسلام کے گرد و فتنوں کے بجوم نے ان لوگوں کو بہت زیادہ محتاط اور حساس بنا دیا ہے۔ وہ جہاں ذرا سی کوئی جنبش دیکھتے ہیں تو فوراً چونک جاتے ہیں۔ لیکن انہیں اس حقیقت کو فراموش نہ کرنا چاہیے کہ احتیاط اپنی جگہ کتنی ہی صحیح اور درست ہے لیکن اس میں اور وہم پرستی میں بہت زیادہ فرق ہے اور یہ بیماری بھی اپنی جگہ کچھ کم خطرناک نہیں۔ اس سے ایسا وقت آدمی اپنے گھر کے آدمیوں کو ہی اپنا دشمن سمجھ بیٹھتا ہے اور شک و شبہ کی اس ہیجانی کیفیت میں انہیں اپنے ہاتھ سے قتل کر دیتا ہے۔

اگر دین کے معاملہ میں ایک طرف لاپرواہی مہلک چیز ہے تو دوسری طرف وہی بن ستم قائل کی حیثیت رکھتا ہے۔ اللہ نے ہم سب کو نور بصیرت دیا ہے اور ہمارا فرض ہے کہ ہم صحیح اور غلط کو شمشوں کے درمیان فرق کر سکیں۔ دو مختلف نقطہ ہائے نظر کے خارجی مظاہر میں کہیں کوئی مشابہت دیکھ کر اُن پر ایک ہی حکم لگا دینا پرے درجے کی بے احتیاطی ہے۔ زندگی میں جو مختلف نظا ہائے حیات پائے جاتے ہیں ان کی حیثیت ریوے شکش کی سی ہے جس میں سے کسی ایک لائین نکلتی ہیں۔ کچھ چند میل کے لیے ایک دوسرے کے ساتھ ساتھ دوڑتی ہیں۔ کچھ ایک دوسرے کو کاٹتی ہوئی گزر جاتی ہیں لیکن ان کی منزلیں الگ الگ ہوتی ہیں۔ یہی حال انسانی زندگی کا ہے۔ اس میں بے شمار تمدن ایک دوسرے کے پہلو پہ پہلو پروان چڑھتے ہیں۔ ہو سکتا ہے کہ ان میں کئی چیزیں ایک دوسرے سے ملتی جلتی ہوں۔ لیکن اگر کوئی شخص محض چند باتوں میں مشابہت دیکھ کر یہ فیصلہ صادر کر دے کہ یہ سارے ایک ہی ہیں تو اس کی بے بصیرتی میں کوئی شک و شبہ نہیں ہو سکتا، کیونکہ چند معاملات میں تمدنی مظاہر کا اتحاد اُن بنیادی افکار کے اتفاق کا ہم معنی نہیں ہوتا جن کے دراصل یہ عکس ہیں۔ اصل اور فیصلہ کن چیز وہ نظر ابیت میں جو انہیں معرض وجود میں لاتے ہیں۔ آپ اگر ان مظاہر کا گہرائی میں اتر کر تجزیہ کریں تو آپ کو معلوم ہو گا کہ ان میں ظاہری اتفاق و اتحاد کے باوجود ایک زبردست بعد پایا جاتا ہے کیونکہ ایک نظام تمدن اپنے مختلف شعبوں کے درمیان رشتہ تناسب قائم کرتا ہے

وہی حقیقت میں اس کی جان ہوتا ہے اور یہی چیز اُسے انفرادیت بخش کر دوسروں سے ممتاز اور ممتاز کرتی ہے لہذا چند باتوں میں اتفاق و اتحاد اساسی اتحاد کی علامت نہیں ہو سکتا۔

ہم نے اس امر کی وضاحت اس لیے ضروری سمجھی ہے کہ اس کو نہ جاننے کی وجہ سے بعض بڑے نیک لوگ بھی عجیب و غریب غلط فہمیوں کا شکار ہو جاتے ہیں۔ یہیں یہاں اُن لوگوں سے کوئی سروکار نہیں جو ہر اُس آواز کے مخالف ہیں جو اُن کے حلقے سے باہر طبع ہوتی ہے یہاں ہمارے مخاطب وہ طبقہ ہے جو دین کے معاملے میں بڑا مخلص ہے۔ دین کے ساتھ اس کی محبت ہر اشتباہ سے بالاتر ہے مگر صورتِ حال کو پوری طرح نہ سمجھنے کی وجہ سے وہ اکثر اوقات ایسی باتیں کر جاتا ہے جو مفید اور کارآمد ہونے کی بجائے نقصان دہ ہوتی ہیں۔

خدا کے یہ پاکیزہ بندے جنہیں جدید تہذیب و تمدن کی ہوا تک بھی نہیں لگی ہوتی جب یہ دیکھتے ہیں کہ کوئی فرد یا گروہ ایک الہامی مذہب کی صداقت پر امور دنیا کو بطور گواہ پیش کر رہا ہے تو وہ مضطرب ہو کر فوراً اچلا اٹھتے ہیں کہ دیکھیے اسلام کو ایک مادی تحریک بنایا جا رہا ہے۔ لیکن اگر وہ اپنے اس فیصلہ کا خود ہی غور سے تجزیہ کریں تو انشاء اللہ ان کی غلطی اُن پر خود بخود واضح ہو جائیگی۔ اس میں کوئی شک نہیں کہ جدید ذہن کو سمجھانے کے لیے ایسے مسائل نئے ہی بحث کا آغاز کرنا پڑتا ہے جو محسوسات سے تعلق رکھتے ہیں لیکن ایمان داری سے یہ دیکھیے کہ کیا محسوسات کے انہیں مقدمات کو ترتیب دے کر ذہن کو فوق الطبیعی حقائق تسلیم کروانے پر آمادہ نہیں کیا جاتا؟

ان حضرات کے یہ خدشات اُن لوگوں کے حق میں صحیح ہیں جو یا تو فوق الطبیعی حقائق کا سرے سے انکار کر دیتے ہیں یا اُن کی کوئی ایسی تاویل کرتے ہیں جو محسوسات کے مطابق ہو۔ لیکن جو لوگ خدا، وحی، الہام، جنت، دوزخ، فرشتے اور معجزات کو نہ صرف جوں جوں مانتے ہیں بلکہ انہیں حیات انسانی میں بطور اساس تسلیم کرتے ہیں اور ان کی کوئی مادی تعبیر نہیں کرتے انہیں یہ کہنا کہ یہ لوگ اسلام کو ایک

مادی تحریک بنا رہے ہیں ظلم نہیں تو اور کیا ہے۔

پھر بعض حلقوں کی طرف سے یہ الزام بھی لگایا جاتا ہے کہ یہ "شارحین اسلام اپنی ہمہ دانی کے زعم میں دین کو جدید نظریات و افکار کا مٹو بہ بنا رہے ہیں" میں ان حضرات سے پوچھتا ہوں کہ کیا جدید نظریات و افکار کی تردید ان کے نزدیک مٹو بہ بنا ہے۔ کیا آپ ان لوگوں پر یہ الزام لگانے میں حق بجانب ہیں جو مسریہ پرستی کے اس دور میں سود اور انشورنس کو حرام سمجھیں، جو قوم پرستی کے اس عہد میں بین الاقوامیت کے علمبردار ہوں، جو معاشی اور بد معاشی کے اس طوفان میں صفت اور حیا پر زور دیں اور بے پردگی کے اس بڑھتے ہوئے سیلاب میں پردے کی حمایت پر کمر بستہ ہوں اور جو ضبط تولید جیسے معاشی فلسفہ کو ذات باری تعالیٰ کے اس وعدہ پر مشرک کریں:

وَلَا تَقْتُلُوا أَوْلَادَكُمْ مِنْ إِمْلَاقٍ
تَحْنُ نَذْرٌ لَكُمْ وَإِيَّا هُمْ رَالِغَامٌ (۱۹)

اور اپنی اولاد کو افلاس کے خوف سے قتل نہ کرو۔ ہم
تہیں بھی روزی دیتے ہیں اور ان کو بھی۔

پھر یہ بزرگ اپنے سارے علم و فضل کے باوجود ان طریقوں کو بھی سمجھ نہیں پاتے جن کو کام میں لا کر اسلام کو ایک وقتی اور مادی تحریک بنایا جاسکتا ہے۔ اگر وہ ذرا سوچیں تو انہیں معلوم ہوگا کہ اس مقصد میں کامیابی حاصل کرنے کے لیے ایک ضروری حربہ یہ ہے کہ دین میں سنتِ رسول کی حجیت کو ختم کر دیا جائے کیونکہ اسے ختم کرنے کے بعد ہی ایک انسان کو قرآن مجید میں من مانی تاویلات کرنے کی آزادی میسر آسکتی ہے اور اس طرح تعلیماتِ الہی کو موڑ توڑ کر انہیں وقتی تعارضوں کے مطابق ڈھالا جاسکتا ہے۔ لیکن اس کے برعکس جو لوگ دین میں قرآن کے ساتھ سنتِ رسول کو بھی حجیت تسلیم کرتے ہو وہ اسے کوئی مادی یا وقتی تحریک نہیں بنا سکتے کیونکہ جب کوئی شخص اس امر کا اقرار کرتا ہے کہ نبی اکرم صلی اللہ علیہ وسلم آج بھی ہمارے مطاع اور مقبوع ہیں اور انہوں نے جو کچھ فرمایا اور کیا اُس کی پیروی اور پابندی ہم پر لازم ہے اور کسی فرد، گروہ یا مرکزِ ملت، کو اس میں تبدیلی کا کوئی اختیار نہیں تو وہ لامحالہ اسلام کی

اُسی شکل کا قائل ہے جس میں نبی اکرم صلی اللہ علیہ وسلم نے اُسے مشکل فرمایا تھا۔ اس طرز فکر کا ایک لازمی تقاضا یہ ہے کہ آدمی اس سانچے ہی کو اپنے لیے آئیڈیل سمجھتا ہے جس میں حضور کی ذاتِ اقدس نے فکر و عمل کے طریقوں کو ڈھالا تھا۔ اس ذہنی پس منظر کے ساتھ اسلام کو ایک مادی تحریک بنانا مشکل ہی نہیں بلکہ قریب قریب محال ہے اور اس کی جہارت وہی شخص کر سکتا ہے جو یا تو انتہائی درجہ کا ڈھیٹ ہو یا پرلے درجے کا خائن۔ اور اس جہالت کی کسی ایسے فرد سے توقع نہیں کی جاسکتی جس کے دل میں خدا اور خلق کی کچھ بھی شرم موجود ہو۔

رسالہ ترجمان القرآن

کے خریداروں اور ایجنٹس سے گزارش ہے کہ منی آرڈر بھیجتے وقت یا خط و کتابت کے سلسلے میں اپنے نمبر خریداری یا ایجنسی نمبر کا حوالہ ضرور تحریر کیا کریں۔ نئے خریدار اپنے مکمل پتے کے ساتھ جس ماہ سے وہ رسالہ جاری کروانا چاہیں اس کا حوالہ بھی منی آرڈر کو پن پر تحریر فرما دیا کریں۔

میجر ترجمان القرآن لاہور